

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

প্রেছ বার্তা নং : ২০৪ / ২০২২

## মুখ্যমন্ত্রীয়ে উম্মোচন কৰিলে ১৩১ সংখ্যক ‘ডুৰাণ্ড কাপ’ ট্রফী

### অসমত ফুটবলৰ গৌৰৰ পুনৰ উজ্জীৱিত কৰাৰ বাবে ৰাজ্য চৰকাৰৰ সংকল্প লৈছে : মুখ্যমন্ত্রী

#### বৰদলৈ ট্রফী ফুটবল প্রতিযোগিতা’ৰ পূৰ্বৰ ধাৰা উভতাই অনা হ’ব : মুখ্যমন্ত্রী

দিছপুৰ, ২১ জুলাই : মুখ্যমন্ত্রী ড° হিমন্ত বিশ্ব শৰ্মাই ১৩৪ বছৰ পুৰণি দেশৰ ঐতিহ্যমণ্ডিত ফুটবল প্রতিযোগিতা ‘ডুৰাণ্ড কাপ’ৰ তিনিটা ট্রফী আজি গুৱাহাটীত উম্মোচন কৰে। এই তিনিটা ট্রফী হ’ল ডুৰাণ্ড কাপ, ছিমলা ট্রফী আৰু প্ৰেচিডেণ্টছ কাপ। উল্লেখ্য যে, ভাৰতীয় সেনাবাহিনীৰ উদ্যোগত আৰু অসম চৰকাৰৰ সহযোগত এইবেলি ৰাজ্যখনত প্ৰথমবাৰৰ বাবে অনুষ্ঠিত হ’ব এছিয়া মহাদেশৰ ভিতৰতে পুৰণি এই প্রতিযোগিতাখন।

এই উপলক্ষে অনুষ্ঠিত অনুষ্ঠিত এক গান্তীয়পূৰ্ণ অনুষ্ঠানত ভাষণ প্ৰদান কৰি মুখ্যমন্ত্রী ড° হিমন্ত বিশ্ব শৰ্মাই কয় যে, গুৱাহাটীত পোনপথমবাৰৰ বাবে এই ফুটবল প্রতিযোগিতাখনিৰ আয়োজন কৰেল ঐতিহাসিকেই নহয়, ই সমগ্ৰ ৰাজ্যবাসীৰ বাবে গৌৰৰ বিষয়। ১৩১ সংখ্যক ‘ডুৰাণ্ড কাপ’ৰ গুৱাহাটীত অনুষ্ঠিতব্য খেলসমূহ অহা ১৭ আগষ্টৰ পৰা ৪ ছেপ্টেম্বৰলৈকে মহানগৰীৰ ইন্দিৰা গান্ধী এথলেটিক স্টেডিয়ামত অনুষ্ঠিত হ’ব বুলি তেওঁ কয়। শতিকা পুৰণি এই প্রতিযোগিতাখন পূৰ্বতকৈ অধিক প্ৰসাৰিত আৰু প্ৰচাৰিত কৰাৰ প্ৰয়াস চলোৱা হৈছে বুলি উল্লেখ কৰি মুখ্যমন্ত্রীয়ে কয় যে এইবাৰ ‘ডুৰাণ্ড কাপ’ ফুটবল প্রতিযোগিতাত ইণ্ডিয়ান ছুপাৰ লীগৰ ১১ টা দলকে ধৰি দেশৰ ২০ টা দলে অংশগ্ৰহণ কৰিব। অসমৰ ক্ৰীড়া ইতিহাসৰ বিষয়ে দোহাৰি মুখ্যমন্ত্রীয়ে উল্লেখ কৰে যে ভাৰতীয় ফুটবল দলৰ প্ৰাক্তন অধিনায়ক ড° টি আওৰ দৰে প্ৰতিভাধৰ খেলুৱৈ সৃষ্টি কৰা অসমত ফুটবলৰ গৌৰৰ পুনৰ উজ্জীৱিত কৰাৰ বাবে ৰাজ্য চৰকাৰে সংকল্প লৈছে। তেওঁ ‘বৰদলৈ ট্রফী ফুটবল প্রতিযোগিতা’ৰ পূৰ্বৰ ধাৰা উভতাই অনাৰ বাবে পূৰ্ণ প্ৰয়াস অব্যাহত ৰখা বুলি মন্তব্য কৰে। তেওঁ কয় যে, অসম চৰকাৰে ৰাজ্যখনত ক্ৰীড়াৰ আন্তঃগার্থনি শক্তিশালী কৰাৰ লগতে খেলুৱৈ সকলৰ উত্তৰণৰ বাবে বিভিন্ন সুদুৰপ্ৰসাৰী ব্যৱস্থা গ্ৰহণ কৰিছে। বহু নতুন স্টেডিয়াম নিৰ্মাণ কৰা হৈছে আৰু কিছুসংখ্যক স্টেডিয়াম নিৰ্মাণৰ বিভিন্ন পৰ্যায়ত আছে। ৰাজ্যিক আৰু জিলা পৰ্যায়ত বিভিন্ন প্ৰশিক্ষণ শিৱিৰ অনুষ্ঠিত কৰি খেলুৱৈৰ দক্ষতা বৃদ্ধি কৰাৰ লগতে ক্ৰীড়া প্ৰতিভাক কেৰিয়াৰ হিচাপে গ্ৰহণ কৰাৰ বাবে নীতি নিৰ্ধাৰণৰ ব্যৱস্থা কৰা হৈছে। অৱসৰপ্ৰাপ্ত খেলুৱৈক ক্ৰীড়া

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

পেঞ্চন প্রদান কৰাৰ লগতে প্ৰতিভাধৰ খেলুৱৈৰ নিয়োগৰ সুবিধা প্ৰদানৰ ব্যৱস্থা অব্যাহত আছে।

তেওঁ অসম তথা উত্তৰ-পূৰ্বাঞ্চলৰ সমূহ ক্ৰীড়ামোদী ৰাইজক বিশেষকৈ যুৱপ্ৰজন্মক ইয়াৰ সৈতে জড়িত হৈ ক'ভিড মহামাৰীৰ পৰৱৰ্তীকালত গৌৰৱোজ্জল 'ডুৰাগু কাপ'ৰ খেল সমূহ উপভোগৰ সুযোগ প্ৰহণ কৰিবলৈ আহান জনায়। ৰাইজক খেল উপভোগ কৰাৰ বাবে বাছ আদি সকলো ধৰণৰ সুবিধা উপলব্ধ কৰি ৰাজ্যচৰকাৰে খেলৰ উদ্যোক্তা তিনিটা সশস্ত্ৰ বাহিনী- সেনা বাহিনী, বিমান বাহিনী আৰু নৌবাহিনীক সম্পূৰ্ণ সহায়-সহযোগিতা আগবঢ়াই ঘাব বুলি মুখ্যমন্ত্রী ড° শৰ্মাই কয়। দেশৰ পাঁচখন চহৰক অন্তৰ্ভুক্ত কৰি আয়োজিত এই ট্ৰফী অৱশ্যৰ অংশ হিচাপে গ্ৰুপ ডি খেলৰ প্ৰথম ১০ খন খেল অনুষ্ঠিত কৰিবলৈ গুৱাহাটীক বাছনি কৰা বাবে তেওঁ ভাৰতীয় সেনাক ধন্যবাদ জ্ঞাপন কৰে।

আজিৰ এই অনুষ্ঠানত লেফটেনেন্ট জেনেৰেল কে কে ৰেপছৱাল, এছ এম, ভিএছ এম, চীফ অফ ষ্টাফ, ইষ্টার্ণ কমাণ্ড, ডুৰাগু আয়োজক সমিতিৰ অধ্যক্ষ তথা লেফটেনেন্ট জেনেৰেল কে চি পঞ্চনাথন, এভিএছএম, জেনেৰেল অফিচাৰ কমাণ্ডঃ- ইন-চীফ, এৰিয়া ১০১, অসম চৰকাৰৰ মুখ্য সচিব জিয়ও বৰুৱা, ভাৰত চৰকাৰৰ অতিৰিক্ত মুখ্য সচিব মুনিন্দৰ সিং, মেজৰ জেনেৰেল বিকাশ চাইনি, এছ এম, ভিএছ এম, জিআঞ্চি, ৫১ এৰিয়া উপস্থিত থাকে।

হেঃশাঃ  
২১/০৭/২০২২